

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദ്വേംകടായരി വിരചിതം

|| ശ്രീലക്ഷ്മീസഹസ്രം ||

|| നാമവൈഭവസ്തബകഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || നാമവൈഭവസ്തബകഃ ||

ധാമ്നാ ഭൃശ്യേയ രാജീവധാമ്നാ തേന ദയാലുനാ |  
ആമ്നാനം ജാതുചിദ്യസ്യ നാമ്നാം ജ്ഞാനൈര്യുനക്തി നഃ || 1 ||

അർണ്ണവേന്ദ്രതനയേഴ്തിദുഃസഹൈഃ  
ദുർന്നരേശഗുണവർണ്ണനാതപൈഃ |  
ആർത്തയാ രസനയാദ്യ ശീതലം  
കീർത്തയാമി തവ നാമ കേവലം || 2 ||

രാജീവഗേഹേ തവ മർത്യരാജീ-  
രാജീവയന്തി വ്യസനാഗ്നിമഗ്നാഃ |  
നാമാനി യഃ കീർത്തയതേ സ ധന്യോ  
വൈമാനികാനാമപി മാനനീയഃ || 3 ||

പഞ്ചേഷുചാപല പലായനസിദ്ധമന്ത്രം  
ഘണ്ടാവിശേഷനിനദം കുഹനാപിശാച്യഃ |  
കോപാനലപ്രശമസാന്ത്വവചോ മുരാദഃ  
കേ നാമ നാമ ന ജപന്തി തവാബ്ധികന്യേ || 4 ||

ആമ്നായദുശ്ചജലധേരമൃതം മദംബ  
നിത്യഭിഷാം പ്രഹരണേ ദ്രുഹിണാസ്ത്രമന്ത്രഃ |  
നാരായണസ്യ കില നിത്യജപസ്ത്വഭീയം  
നാമ പ്രഗൽഭതമമദ്യുദയം തനോതു || 5 ||

നാമരക്ഷണപരസ്തവോചിതം  
നാമരക്ഷണമപേക്ഷതേ രമേ |  
യസ്തനോതി തവ നാമയോജനം  
സോഽയമദ്ഭൂതമനാമയോ ജനഃ || 6 ||

സാമ്നാം ജന്മാന്തരമഖിലജഗദ്ഗൃഹസർഗ്ഗാന്തരം വാ  
 പർയായോ വാ സകലയജുഷാം പ്രക്രിയാഥർവ്വണാനാം |  
 വേദാന്താനാം കിമു വിനിമയോ വിശ്രുതം വിശ്വമാതഃ  
 ദിവ്യം ഭവ്യം ദിശതി ജപതാം ദേവി നാമ ത്വദീയം || 7 ||

ത്രയ്യന്തൈകപ്രണയിമനസസ്താപസാഃ പാപസാർത്ഥ-  
 പ്രത്യാദേശപ്രമുദിതമഹാചേതസഃ സ്ഫീതസത്ത്വഃ |  
 നാമ ശ്രീമത്തവ കില വലതുകീർത്തയഃ കീർത്തയന്തഃ  
 മാതർമ്മുക്തൗ വിഹിതകൃതുകാ മോദയന്തേ പ്രിയം തേ || 8 ||

ഭാസ്വദ്വർണ്ണം വൃഷഗിരിപതേർഭാവുകം തമ്പതാ തേ  
 ധാമ്നാ ധാമ സ്ഫുരതി ജലധേഃ പുത്രി നാമ്നാ ച നാമ |  
 രമ്യം ഹർമ്മ്യസ്ഥലമപി മഹീരക്ഷിണഃ ശൈലതുംഗം  
 ദീപാരോപം രജനിഷു വിനാ ദേവി ദേദീപ്യതേ കിം || 9 ||

അപ്യസ്മാകം വചനമചമതുകാരി കംസാരികാന്തേ  
 പ്രാജ്ഞാസ്വാദ്യം ഭവതി ഭവതീനാമധേയാനുഷംഗാത് |  
 കർപ്പുരാദിസ്ഥിരപരിമല ദ്രവ്യസാചിവ്യഭൂമ്നാ  
 നിർഗ്ഗന്ധേ സ്യാദപി സുരഭിതാ നിംബകാഷ്ഠസ്യ ചൂർണ്ണേ || 10 ||

അംബാ ലക്ഷ്മീരമ്യതസഹഭൂരബ്ധിരാജനുകന്യാ  
 പദ്മാ വിശ്വംഭരസഹചരീ പദ്മസദ്മാ രമേതി |  
 യോ നാമൈവം പിബതി ഭവതീ നാമനാമാമൃതഘ്രം  
 തസ്യൈവാഹൂർജ്ജനനി സുലഭാം സംസൃതിശ്രാന്തി ശാന്തിം || 11 ||

ന മുഹൂർബ്ബഹു മന്മഹേ മനുൻ  
 ന ച വാചോ ജരതീരധീമഹേ |  
 പ്രയതാഃ പ്രയതാമഹേ വയം  
 തവ നാമ്നാം ഹരിപത്നി കീർത്തനേ || 12 ||

അനിരാസ്യമധോക്ഷജപ്രിയേ  
 ഭവരോഗം ബഹുലംഘനൈരപി |

തരിതും പ്രഭവന്തി ലീലയാ  
തവ നാമഘഷ്ടസേവിനോ ജനാഃ || 13 ||

ന ഹി നന്തുമനന്തമീശ്മഹേ  
ന ച നിർമ്മാണകഥാഽപി കർമ്മണാം |  
കമലേ കുലഭീനിവർത്തനം  
കലയാമസ്തവ നാമകീർത്തനം || 14 ||

വിവിധാനി തവാധുനാ തു നാമ  
വ്യസനാനൃബ്ധിസുതേ ധുനാതു നാമ |  
അപി യജ്ജപതഃ കലാവഹാനി  
സ്യുരമൃന്യാജ്ജലധീ കലാവഹാനി || 15 ||

രാഷ്ട്രപ്രസംഗ കുജനസ്തുതിരാജകാർയ-  
ദുസ്തർക്കവാദ പരദുഷണദോഷശാന്തൈഃ |  
നാരായണപ്രിയതമേ നനു പാവനാനി  
നാമാനി കീർത്തയതു തേ രസനാ മദീയാ || 16 ||

പ്രാദേശസംമിതനിജോദരപൂരണാർത്ഥൈഃ  
അത്യർത്ഥമേഭീരന്യതൈരഭിദഹ്യമാനാ |  
നിർവ്ചാതു നീരധിസുതേ രസനാ ത്വഭീയൈഃ  
ആഖ്യാശതൈരഭിമതൈരമൃതൈരിവാസൗ || 17 ||

അഗതികദേഹിദേഹി വചനശ്രുതിദുഃഖദശാ-  
കുപിതമിതസ്വസ്തവനദുഷ്കൃതി നിഷ്കൃതയഃ |  
ഭവദഭിയാസുധാ ഭവദവാനലതാപമുഷഃ  
ജനനി പുനഃ പുനഃ പരിപുനന്തി ജഗന്തി രമേ || 18 ||

ശ്രുതിഹണിതിസ്ഥിതി സ്മൃതിപുരാണതതിശ്രവണേ  
ഭഗവതി മാദ്യശാഃ ജഗതി ന പ്രതിഭാതി ഗതിഃ |  
തദപി തവ ത്വഭീയദധിതസ്യ ച നാമജപഃ  
ജയതി കലൗ യുഗേ ജഡധിയാമപി കാമദുഃഖഃ || 19 ||

മനസിജതാതപാദമനസഃ പരിതുഷ്ടികരം

ജനനി സമാനമേവ നന്നു സാമ ച നാമ ച തേ |

അതിശയമാദിമാദപരമേവ തഥാപ്യയതേ

നിധനമുപദ്രവം ച ന കദാപി യതഃ സഹതേ || 20 ||

പാപാടോപനിദാഘവർജ്ജനക്യതേ പർജ്ജന്യഗർജ്ജായതേ

വ്യാധിവ്യാലകുലേ പതത് പതിഗരുഭാതുലനാദായതേ |

ദാരിദ്ര്യഭിരഭേദന്ദ്രവാദനവിധൗ സിംഹാട്ടഹാസായതേ

പദ്മേ താവകനാമ സംസൃതിനിശി പ്രത്യുഷകാലായതേ || 21 ||

രാജീവായതനേതി ദൈത്യജിദുരോരക്ഷേതി ലക്ഷ്മീരിതി

ക്ഷീരാബ്ധേർദ്ദുഹിതേതി കൈടഭരിപോർദാരാ ഇതി ശ്രീരിതി |

ശ്രേയഃ സാധനഭേവതേതി ജഗതാം മാതേതി സീതേതി ച

പ്രാതർമ്മാതരുപാസ്ഥഹേ കൃതശുഭസ്ഥേമാനി നാമാനി തേ || 22 ||

അഞ്ചത് പഞ്ചഷവർണ്ണമർണ്ണവസുതേ ത്വന്നാമകർണ്ണാമൃതം

മത്പാപാനി മഹത്തരാണ്യപി മുഹൂർമുഷ്ണാതി കൃഷ്ണാംഗനേ |

അക്ഷീണി പ്രതിരുന്ധദന്ധതമസം ഗേഹേഷു ഭൂയിഷ്ഠമ-

പ്യംഗുഷ്ഠപ്രമിതൈവ ദീപകലികാ ഹാ ഹന്ത നോ ഹന്തി കിം || 23 ||

അവിതുമുദധികന്യകേഛികിത്യാൻ

മരണജരാദിമയാന്മാഹാമയാന്മാം |

പരമവിഷമമാന്തരം കഷായം

പചതി ശുചിർഭവദീയനാമവർഗ്ഗഃ || 24 ||

കൃതശുഭതതി ധാരിതം കൃതാർത്ഥൈഃ

ഭഗവതി ഭോഗ്യമതീവ പാവനം ച |

അഭിദധതി സുവർണ്ണമാത്മവന്തഃ

പ്രശമിതദുർഗ്ഗതി നാമ താവകീനം || 25 ||

ഹരിസഖി തവ ധൃതക്ലേശഭൂമാനി നാമാ-

ന്യഹരഹരഹമുദ്യദ്ഭക്തിരാകർണ്ണ്യ ധന്യഃ |

ജഹി ദലയ ബധാന ച്ചരിന്ധി ഭിന്ധീതി ഘോരം  
യമഭടരദിതം തദ്ഭൂരി ദൂരീക്രിയാസം || 26 ||

സ്വപദന്യസനേന ചാരുവർണ്ണാ  
സുരവാഗോഷ്ഠവിശുദ്ധിഹേതുഭൂതാ |  
കമലേ മമ കാംക്ഷിതാനി ദുഃശ്ചേ  
സ്തവനാർഹാ തവ നാമകാമധേനുഃ || 27 ||

തവ ദിവ്യനാമ്നി മധുരേ നിരാകൃത-  
വ്യസനേ സ്ഥിതേഽപി രസനേന്ദ്രിയം മമ |  
രമതേ രമേ കഥമഹോ രസാന്തരേ-  
ഷ്വഥ വാ തദസ്യ ഘടതേ ജഡാത്മനഃ || 28 ||

ത്വന്നാമദിവ്യകുസുമാനി ദൃശൈർഗ്ഗുണൈസ്തേ  
സംഗ്രഥ്യ സൗരഭ വിശേഷ പരിഷ്കൃതാനി |  
ആമുഞ്ചതാദിഹ മദീയസരസ്വതീയം  
മാതർമ്മഹാപുരുഷ മാനസ രഞ്ജനായ || 29 ||

മമ്പന്തരാണ്യംബ ഫലം തനീയഃ  
തമ്പന്തി മമ്പന്തരമാത്രവർത്തി |  
ആമുഷ്മികം ശാശ്വതമൈഹികം വാ  
ത്വന്നാമ കിം നാമ ഫലം ന ദത്തേ || 30 ||

വർണ്ണത്രയാത്മാ പ്രണവഃ സ്വനിഷ്ഠാം  
വർണ്ണത്രയീമേവ പുനാതി നിത്യം |  
ഏകദിവർണ്ണാഽപി രമേ തവാഖ്യാ  
ചിത്രം പുനീതേ ചതുരോഽപി വർണ്ണാൻ || 31 ||

വ്യാജാദുപാത്തമപി വാരിധിരാജകന്യേ  
ത്വന്നാമ കാമപി ദദാതി മുദാം സമൃദ്ധിം |  
ആപീതമുൽബണതപാതപ താപശാന്തൈ  
ദൂരീകരോതി ദൂരിതാന്യപി വാരി ഗാംഗം || 32 ||

യോ വക്തി ദേവി പദമേകമപി ത്വദീയം  
 സർവ്വാനി തസ്യ ഹൃദി ഭാന്തി സഭാ പദാനി ।  
 നിത്യോന്നതോ നൃപതിരേവ വശീകൃതശ്ചേത്  
 കിംകുർവ്വതേ പുരജനാ ഇതി കഃ പ്രയത്നഃ ॥ 33 ॥

കൃപാനിയേ യമ്യധിപാഭിയേയം  
 വാചോ വിധേയം തവ നാമധേയം ।  
 പദ്മാലയേ യസ്യ ഗുണോദധേഃ  
 പചേലിമം വിന്ദതി ഭാഗധേയം ॥ 34 ॥

ത്വന്നാഥനാമ്നഃ സ്വയമുത്തരം സത്  
 തവാഭിധാനം ഗുണമാദധാതി ।  
 പദ്മേക്ഷണപ്രേയസി നിർവ്വിഗാനം  
 പ്രമാണമത്ര പ്രണവം ഫണാമഃ ॥ 35 ॥

പദ്മേ നാമ്നാം പാമരാസ്താവകാനാം  
 പ്രൗഢിം വിദ്യുർന്നൈവ നാമാന്തരേഭ്യഃ ।  
 ചക്രീവന്തശ്ചാരുകർപ്പൂരചൂർണ്ണേ  
 ഭസ്മഭ്യഃ കിം വിസ്മയം പ്രാപ്നുവന്തി ॥ 36 ॥

ജഹദിഹ ജനനി ത്വന്നാമധേയം വിധേയം  
 ജഡമതിരതിരിക്തം ശർമ്മണേ കർമ്മ കുർയാത് ।  
 നിധിമനവധിമുച്ചൈർന്നിഷ്കുടസ്ഥം വിഹായ  
 പ്രതിഭവനമശംകഃ പര്യടേദ്ഭിക്ഷിതും കഃ ॥ 37 ॥

ദയോദധേ യം തവ നാമധേയാ-  
 ഭിധാ സുധേയം യദി താം ധധേയം ।  
 ന വാജപേയം കമലേ യജേയം  
 ന വാ ജപേയം മഹതോഽപി മന്ത്രാൻ ॥ 38 ॥

ശരണ വരണമന്ത്രേ ശാർദ്ദൂഗിണഃ പ്രാണകാന്തേ  
 പരമപുരുഷനാമ്നഃ പ്രാഗുപാദീയമാനം ।

വിശദമഹിമ നാമ ക്ഷിപ്രമേകാക്ഷരം തേ  
വിതരതി ജപതാമപ്യേകമേവാക്ഷരം തത് || 39 ||

കൺഭോ കൺഭിതനിസ്വനേ കഫചയൈരക്ഷേഷു വിക്ഷേപിഷു  
സുപ്തേ ചേതസി യാതനാഭിരസുഷു ക്ഷിപ്രം പ്രതിഷ്ഠാസ്സനുഷു |  
സായാസാഘ്നി സമുദ്രപുത്രി സമയാഭിജ്ഞാ രസജ്ഞാ മമ  
ത്വന്നാമോപഹിതം ഹിതം ജപതു തദ്ദേവസ്യ നാമ സ്വയം || 40 ||

അഭ്യാസൈഃ പവമാനമന്ത്രവിതതേരണ്ണിംഗഭംഗ്യന്തരൈഃ  
ആദേശൈര ഘമർഷണസ്യ യമകൈരഷ്ടാക്ഷരസ്യേന്ദിരേ |  
ഗായത്ര്യാഃ പുനരുക്തിഭിഃ പരിപണൈരോങ്കാരപുംസുക്തയോഃ  
ശുദ്ധിം വ്യാഹൃതിസോദരൈർന്ന ഭജതേ കോ നാമ തേ നാമഭിഃ || 41 ||

പ്രായശ്ചിത്തവിശുദ്ധ്യേ  
പ്രായശ്ചിത്തം സമസ്തപാപാനാം |  
ഗായതു തവ നാമൈഷാ  
കമലേ കലിതാന്യനിരസനാ രസനാ || 42 ||

|| ഇതി ശ്രീമദ്ഭക്താധരിവിരചിതേ ശ്രീലക്ഷ്മീസഹസ്രേ നാമവൈഭവസ്തവകഃ ||